

പതിനാലാം കേരള നിയമസഭ

പതിനാറാം സമ്മേളനം

2019 നവംബർ 13, ബുധൻ

നക്ഷത്രചിഹ്നമിട്ട ചോദ്യങ്ങൾ

[ആകെ ചോദ്യങ്ങൾ--30]

മറുപടി നൽകുന്ന മന്ത്രിമാർ

പട്ടികജാതി പട്ടികവർഗ്ഗ പിന്നോക്കസമുദായക്ഷേമവും നിയമവും സാംസ്കാരികവും
പാർലമെന്ററികാര്യവും വകുപ്പുമന്ത്രി
വനവും മൃഗസംരക്ഷണവും മൃഗശാലകളും വകുപ്പുമന്ത്രി
ജലവിഭവ വകുപ്പ് മന്ത്രി
തൊഴിലും എക്സൈസും വകുപ്പുമന്ത്രി

ഇ.എസ്.ഐ.പദ്ധതി വ്യാപിപ്പിക്കാൻ നടപടി

*361. ശ്രീ.അബ്ദുൽ ഹമീദ് പി.

„ ടി.എ.അഹമ്മദ് കബീർ

„ എം.ഉമ്മർ

„ വി.കെ.ഇബ്രാഹിം കുഞ്ഞ് : താഴെ കാണുന്ന ചോദ്യങ്ങൾക്ക് തൊഴിലും എക്സൈസും വകുപ്പുമന്ത്രി സദയം മറുപടി നൽകുമോ:

(എ) ഇ.എസ്.ഐ.പദ്ധതി കൂടുതൽ മേഖലകളിലേക്ക് വ്യാപിപ്പിക്കാൻ ഉദ്ദേശിക്കുന്നുണ്ടോ;

(ബി) തോട്ടം മേഖലയിൽ ഇ.എസ്.ഐ.പദ്ധതി നടപ്പിലാക്കാൻ നടപടി സ്വീകരിക്കുമോ;

(സി) ഇ.എസ്.ഐ. പദ്ധതി പ്രകാരം തൊഴിലാളികൾക്ക് സ്പെഷ്യാലിറ്റി, സൂപ്പർ സ്പെഷ്യാലിറ്റി ചികിത്സാ സൗകര്യങ്ങൾ ലഭിക്കുന്നതിനായി എന്തെല്ലാം നടപടികൾ സ്വീകരിച്ചു എന്ന് വ്യക്തമാക്കാമോ?

നൂതന ജലസേചന മാർഗ്ഗങ്ങൾ

*362. ശ്രീ.പി.കെ. ശശി

„ കെ.സുരേഷ് കുറുപ്പ്

ശ്രീമതി.വീണാ ജോർജ്ജ്

ശ്രീ.ആന്റണി ജോൺ : താഴെ കാണുന്ന ചോദ്യങ്ങൾക്ക് ജലവിഭവ വകുപ്പ് മന്ത്രി സദയം മറുപടി നൽകുമോ:

(എ) ജലവിനിയോഗത്തിന്റെ കാര്യക്ഷമത വർദ്ധിപ്പിക്കുന്നതിനായി നൂതന ജലസേചന മാർഗ്ഗങ്ങൾ നടപ്പിലാക്കാൻ ഉദ്ദേശിക്കുന്നുണ്ടോ;

- (ബി) ജലസേചന സംവിധാനങ്ങളുടെ നിലവിലെ സ്ഥിതി വിലയിരുത്തുന്നതിനും അവയെ മെച്ചപ്പെടുത്തുന്നതിനും വേണ്ടിയുള്ള ബഞ്ച് മാർക്കിംഗ് സംവിധാനം കാര്യക്ഷമമായി പ്രവർത്തിക്കുന്നുണ്ടോ;
- (സി) ജലസേചന വകുപ്പിന് കീഴിലുള്ള ഡാമുകളുടെ പുനരുദ്ധാരണത്തിനും വികസനത്തിനും ഡ്രിപ്പ് പദ്ധതി പ്രകാരം നടത്തുന്ന പ്രവർത്തനങ്ങളെക്കുറിച്ച് അറിയിക്കാമോ;
- (ഡി) സംസ്ഥാനത്തിന്റെ കടുത്ത എതിർപ്പിനെത്തുടർന്ന് ഉപേക്ഷിച്ച, മധ്യകേരളത്തെ ഊഷരമാക്കാനിടയുള്ള പമ്പ-അച്ചൻകോവിൽ-വൈപ്പാർ ലിങ്ക് പദ്ധതി കേന്ദ്രസർക്കാർ വീണ്ടും പരിഗണിക്കുന്നതായ വാർത്തയുടെ അടിസ്ഥാനത്തിൽ അതിന്റെ നിജസ്ഥിതിയെക്കുറിച്ച് പരിശോധിച്ചിരുന്നോയെന്ന് അറിയിക്കുമോ?

കായലുകളിലേയും നദികളിലേയും മാലിന്യ നിക്ഷേപം

*363. ഡോ.എം. കെ. മുനീർ

ശ്രീ.കെ.എൻ.എ ഖാദർ

„ പി.കെ.അബ്ദു റബ്ബ് : താഴെ കാണുന്ന ചോദ്യങ്ങൾക്ക് ജലവിഭവ വകുപ്പ് മന്ത്രി സദയം മറുപടി നൽകുമോ:

- (എ) നിർമ്മാണ സാമഗ്രികളുടെ അവശിഷ്ടങ്ങളും പ്ലാസ്റ്റിക് ഉൾപ്പെടെയുള്ള പല മാലിന്യങ്ങളും നിക്ഷേപിക്കപ്പെട്ട് സംസ്ഥാനത്തെ മിക്ക കായലുകളുടെയും നദികളുടെയും ജല സംഭരണ ശേഷി കുറയുന്നതാണ് പ്രളയാഘാതം വർദ്ധിപ്പിക്കുന്നതെന്ന് കണ്ടെത്തിയിട്ടുണ്ടോ; എങ്കിൽ ഇത് പരിശോധിച്ച് കർശന നടപടികൾ സ്വീകരിക്കുവാൻ ആവശ്യമായ നിർദ്ദേശം നൽകിയിട്ടുണ്ടോ;
- (ബി) വേമ്പനാട്ടു കായൽ രണ്ടു പതിറ്റാണ്ടിനുള്ളിൽ ചതുപ്പനിലമാകുമെന്ന് കേരള ഫിഷറീസ് സമുദ്ര പഠന സർവ്വകലാശാല റിപ്പോർട്ട് ചെയ്തത് ശ്രദ്ധയിൽപ്പെട്ടിട്ടുണ്ടോ; കേരളത്തിലെ മിക്ക കായലുകൾക്കും ഈ ഗതി ബാധകമാകുമെന്നുണ്ട് സമഗ്രമായ ഒരു പുനരുദ്ധാരണ പ്ലാൻ തയ്യാറാക്കി ആവശ്യമായ പ്രവർത്തനങ്ങൾ നടത്തുമോ; വ്യക്തമാക്കുമോ?

പട്ടികഗോത്രങ്ങളിൽപ്പെട്ടവരുടെ ആരോഗ്യ സംരക്ഷണം

*364. ശ്രീ.പി.വി. അൻവർ

„ കെ.വി.വിജയദാസ്

„ കെ. ആൻസലൻ

„ കാരാട്ട് റസാഖ് : താഴെ കാണുന്ന ചോദ്യങ്ങൾക്ക് പട്ടികജാതി പട്ടികവർഗ്ഗ പിന്നോക്കസമുദായക്ഷേമവും നിയമവും സാംസ്കാരികവും പാർലമെന്ററികാര്യവും വകുപ്പുമന്ത്രി സദയം മറുപടി നൽകുമോ:

- (എ) ജനനി ജന്മരക്ഷാ പദ്ധതി ഉൾപ്പെടെ പട്ടികഗോത്രങ്ങളിൽപ്പെട്ടവരുടെ ആരോഗ്യ സംരക്ഷണത്തിനായി നടത്തിവരുന്ന പദ്ധതികളെക്കുറിച്ച് വിശദമാക്കാമോ;
- (ബി) പോഷകാഹാരക്കുറവ് പരിഹരിക്കുന്നതിനും ശിശു മാതൃ മരണ നിരക്ക് കുറയ്ക്കുന്നതിനും സ്വീകരിച്ചിട്ടുള്ള നടപടികൾ എന്തെല്ലാമാണ്;

- (സി) പ്രാക്തന ഗോത്രങ്ങളിൽപ്പെട്ടവരുടെ ജനസംഖ്യയിലുണ്ടാകുന്ന കുറവ് കണക്കിലെടുത്ത് ഇവരുടെ ഇടയിലെ രോഗാതുരതയും മരണനിരക്കും കുറച്ചുകൊണ്ടുവരുന്നതിനും ദാരിദ്ര്യ നിർമ്മാർജ്ജനത്തിനും ഉള്ള പദ്ധതികളെക്കുറിച്ച് അറിയിക്കാമോ;
- (ഡി) പട്ടികവർഗ ആശ്വാസ നിധിയിൽ നിന്ന് എന്തെല്ലാം സഹായം നൽകിവരുന്നു എന്ന് വ്യക്തമാക്കുമോ?

ജലനയ പരിഷ്കരണം

*365. ശ്രീ.വി. കെ. സി. മമ്മത് കോയ

പ്രൊഫ.കെ.യു. അരുണൻ

ശ്രീ.വി. അബ്ദുറഹിമാൻ

„ കെ.ജെ. മാക്സി : താഴെ കാണുന്ന ചോദ്യങ്ങൾക്ക് ജലവിഭവ വകുപ്പ് മന്ത്രി സദയം മറുപടി നൽകുമോ:

- (എ) ശുദ്ധമായ കുടിവെള്ളം സംസ്ഥാനത്തുള്ള എല്ലാവരുടെയും അവകാശമാക്കിത്തീർക്കുകയെന്ന ലക്ഷ്യത്തോടെ ജലനയം പരിഷ്കരിക്കാൻ ഉദ്ദേശിക്കുന്നുണ്ടോ; എങ്കിൽ ഇതിനായി ചെയ്തുവരുന്ന കാര്യങ്ങൾ അറിയിക്കാമോ;
- (ബി) കേന്ദ്രാവിഷ്കൃത പദ്ധതിയായ ജൽജീവൻമിഷനില്പടെ സംസ്ഥാനത്തിന് എന്തൊക്കെ പ്രയോജനങ്ങൾ ലഭിക്കാനിടയുണ്ടെന്ന് അറിയിക്കാമോ; ഇതിനുവേണ്ട പദ്ധതികൾ കേന്ദ്രസർക്കാരിന് സമർപ്പിച്ചിട്ടുണ്ടോ; അവയുടെ വിശദാംശം നൽകാമോ;
- (സി) സംസ്ഥാനത്തെ വിവിധ നദികളുടെ സംരക്ഷണത്തിനും മാലിന്യ നിർമ്മാർജ്ജനത്തിനും പദ്ധതിയുണ്ടോ; പമ്പ ആക്ഷൻ പ്ലാൻ രണ്ടാംഘട്ടത്തിന്റെ പുരോഗതിയെക്കുറിച്ച് അറിയിക്കാമോ;
- (ഡി) നദികൾ, തോടുകൾ, കുളങ്ങൾ, കിണറുകൾ തുടങ്ങിയവയുടെ പുനരുദ്ധാരണത്തിന് ഹരിത കേരളം മിഷന്റെ ഭാഗമായി നടത്തിവരുന്ന പ്രവർത്തനത്തെക്കുറിച്ച് അറിയിക്കാമോ?

പട്ടിക വിഭാഗങ്ങളുടെ സമഗ്ര വികസനത്തിനായുള്ള പദ്ധതികൾ

*366. ശ്രീ.സണ്ണി ജോസഫ്

„ എ.പി. അനിൽ കുമാർ

„ ഷാഫി പറമ്പിൽ

„ കെ.എസ്.ശബരീനാഥൻ : താഴെ കാണുന്ന ചോദ്യങ്ങൾക്ക് പട്ടികജാതി പട്ടികവർഗ്ഗ പിന്നോക്കസമുദായക്ഷേമവും നിയമവും സാംസ്കാരികവും പാർലമെന്ററികാര്യവും വകുപ്പുമന്ത്രി സദയം മറുപടി നൽകുമോ:

- (എ) പട്ടിക വിഭാഗങ്ങളുടെ സമഗ്ര വികസനത്തിനായി 2019-20 ൽ സർക്കാർ ആവിഷ്കരിച്ചിട്ടുള്ള പുതിയ പദ്ധതികൾ എന്തൊക്കെയാണ്; വിശദമാക്കാമോ;
- (ബി) സംസ്ഥാനം നേരിടുന്ന കടുത്ത സാമ്പത്തിക പ്രതിസന്ധിയിൽ പ്ലാൻ ഫണ്ടിൽ ഗണ്യമായ വെട്ടിക്കുറവ് വരുത്തേണ്ട സാഹചര്യം ഉണ്ടായിട്ടുണ്ടോ;
- (സി) ഇത് പട്ടികവർഗ്ഗ വിഭാഗങ്ങളുടെ പദ്ധതി നിർവ്വഹണത്തെ എപ്രകാരം ബാധിക്കുമെന്ന്

വ്യക്തമാക്കുമോ;

- (ഡി) 2018-19 സാമ്പത്തിക വർഷം പദ്ധതി വിഹിതത്തിൽ എന്ത് വെട്ടിക്കുറവാണു് വരുത്തിയതു്; ഇതുമൂലം ഏതൊക്കെ പദ്ധതികളാണു് നടപ്പിലാക്കാൻ സാധിക്കാതെ വന്നതു്; വിശദമാക്കാമോ?

കാർഷിക വിഭവങ്ങളിൽ നിന്നും മദ്യം ഉല്പാദിപ്പിക്കുന്നതിന് അനുമതി

*367. ശ്രീ.പി.ജെ.ജോസഫ്

„ മോൻസ് ജോസഫ്

„ സി.എഫ്.തോമസ്

ഡോ.എൻ. ജയരാജ് : താഴെ കാണുന്ന ചോദ്യങ്ങൾക്ക് തൊഴിലും എക്സൈസും വകുപ്പുമന്ത്രി സദയം മറുപടി നൽകുമോ:

- (എ) പഴങ്ങൾ, ധാന്യങ്ങൾ എന്നീ കാർഷിക വിഭവങ്ങളിൽ നിന്നും മദ്യം ഉല്പാദിപ്പിക്കുന്നതിന് ഭരണാനുമതി നൽകിയിട്ടുണ്ടോ; ആയതിന്റെ വിശദാംശങ്ങൾ അറിയിക്കാമോ;
- (ബി) കാർഷിക ഉല്പന്നങ്ങളിൽ നിന്നുള്ള മദ്യ ഉല്പാദനവുമായി ബന്ധപ്പെട്ട് അബ്കാരി ചട്ടങ്ങളിൽ ഭേദഗതി വരുത്തിയിട്ടുണ്ടോ എന്ന് വ്യക്തമാക്കാമോ?

ഒ.ബി.സി. വിഭാഗങ്ങളുടെ ക്ഷേമത്തിനായി നടപടികൾ

*368. ശ്രീ.വി.ആർ. സുനിൽ കുമാർ

„ കെ. രാജൻ

„ മുല്ലക്കര രത്നാകരൻ

ശ്രീമതി സി.കെ. ആശ : താഴെ കാണുന്ന ചോദ്യങ്ങൾക്ക് പട്ടികജാതി പട്ടികവർഗ്ഗ പിന്നോക്കസമുദായക്ഷേമവും നിയമവും സാംസ്കാരികവും പാർലമെന്ററികാര്യവും വകുപ്പുമന്ത്രി സദയം മറുപടി നൽകുമോ:

- (എ) ഒ.ബി.സി. വിഭാഗങ്ങളുടെ ക്ഷേമത്തിനായി ഈ സർക്കാർ നടപ്പിലാക്കിയ കാര്യങ്ങൾ എന്തൊക്കെയാണു് വിശദമാക്കുമോ;
- (ബി) ഈ സർക്കാർ നിലവിൽവന്നശേഷം ഏതെങ്കിലും വിഭാഗങ്ങളെ ഒ.ബി.സി. ലിസ്റ്റിൽ ഉൾപ്പെടുത്തിയിട്ടുണ്ടോ;
- (സി) ആന്ധ്രാപ്രദേശിൽ നിന്നും കേരളത്തിലേക്ക് കുടിയേറിപ്പാർത്ത നായിഡു സമുദായക്കാർക്ക് ഒ.ബി.സി. പദവി നൽകിയിട്ടുണ്ടോ; ഏതൊക്കെ സ്ഥലങ്ങളിലാണു് ഈ വിഭാഗത്തിൽപ്പെട്ടവർ ഉള്ളതെന്ന് വ്യക്തമാക്കുമോ?

പട്ടികഗോത്ര യുവാക്കൾക്ക് സ്വയംതൊഴിൽ പ്രോത്സാഹന പദ്ധതി

*369. ശ്രീ.രാജു എബ്രഹാം

„ ഒ. ആർ. കേളു

„ യു. ആർ. പ്രദീപ്

„ ഐ.ബി. സതീഷ് : താഴെ കാണുന്ന ചോദ്യങ്ങൾക്ക് പട്ടികജാതി പട്ടികവർഗ്ഗ പിന്നോക്കസമുദായക്ഷേമവും നിയമവും സാംസ്കാരികവും പാർലമെന്ററികാര്യവും വകുപ്പുമന്ത്രി സദയം മറുപടി നൽകുമോ:

- (എ) വനത്തിലോ പരിസരപ്രദേശങ്ങളിലോ താമസിക്കുന്ന പട്ടികഗോത്രങ്ങളിൽപ്പെട്ടവർക്ക് പ്രയോജനപ്രദമായ തൊഴിലുകൾ നൽകി ജീവിത നിലവാരം മെച്ചപ്പെടുത്തുന്നതിന് പദ്ധതിയുണ്ടോ;
- (ബി) പട്ടികഗോത്ര യുവാക്കളുടെ തൊഴിലില്ലായ്മ കണക്കിലെടുത്ത് നടപ്പാക്കുന്ന സ്വയംതൊഴിൽ പ്രോത്സാഹന പദ്ധതിയെക്കുറിച്ച് വിശദാംശം നൽകാമോ;
- (സി) പ്രാക്തനഗോത്ര വിഭാഗങ്ങളിൽപ്പെട്ടവർക്കായുള്ള പ്രത്യേക പദ്ധതികളുടെ വിശദാംശം നൽകാമോ;
- (ഡി) സംസ്ഥാനത്തെ ഏക ആദിവാസി പഞ്ചായത്തായ ഇടമലക്കുടിയുടെ വികസനത്തിനായി ചെയ്ത വരുന്ന പ്രവർത്തനങ്ങൾ എന്തെല്ലാമാണെന്ന് വിശദമാക്കാമോ?

ഐ.ടി.ഐ.കളെ ലോകോത്തര നിലവാരത്തിലേക്കുയർത്തുവാൻ പദ്ധതി

*370. ശ്രീ.സജി ചെറിയാൻ

„ എ. എൻ. ഷംസീർ

„ സി.കെ. ഹരീന്ദ്രൻ

„ റ്റി.വി.രാജേഷ് : താഴെ കാണുന്ന ചോദ്യങ്ങൾക്ക് തൊഴിലും എക്സൈസും വകുപ്പുമന്ത്രി സദയം മറുപടി നൽകുമോ:

- (എ) തൊഴിൽ പരിശീലനത്തിലൂടെ മാനവവിഭവശേഷി വികസനം സാധ്യമാക്കുന്നതിന് സംസ്ഥാനത്തെ ഐ.ടി.ഐ.കളെ ലോകോത്തര നിലവാരത്തിലേക്കുയർത്തുന്നതിനായുള്ള പദ്ധതിയുടെ പുരോഗതി അറിയിക്കാമോ;
- (ബി) പ്രാദേശിക വ്യവസായങ്ങൾക്ക് ആവശ്യമായ വൈദഗ്ദ്ധ്യമുള്ളവരെ പരിശീലിപ്പിച്ചെടുക്കുകയെന്ന ഉദ്ദേശ്യത്തോടെയുള്ള മാതൃക ഐ.ടി.ഐ. പദ്ധതി സംസ്ഥാനത്ത് നടപ്പിലാക്കിയിട്ടുണ്ടോ;
- (സി) നിശ്ചിത മാനദണ്ഡപ്രകാരമുള്ള ഉപകരണങ്ങളും യന്ത്രങ്ങളും അടിസ്ഥാന സൗകര്യങ്ങളും ഏർപ്പെടുത്തി ഐ.ടി.ഐ.കളിലെ ഓരോ ട്രേഡിനും എൻ.സി.വി.ടി. അംഗീകാരം നേടിയെടുക്കുന്നതിന് നടത്തുന്ന പ്രവർത്തനത്തെക്കുറിച്ച് വിശദമാക്കാമോ;
- (ഡി) ഈ സർക്കാർ അധികാരത്തിലെത്തിയതിനുശേഷം പുതുതായി എവിടെയൊക്കെ ഐ.ടി.ഐ.കൾ ആരംഭിക്കുവാൻ വേണ്ട പ്രവർത്തനങ്ങൾ നടക്കുന്നുണ്ടെന്നും അതിന്റെ പുരോഗതിയും അറിയിക്കാമോ?

ക്ഷീരോല്പാദനവും ക്ഷീര സംഭരണവും പ്രോത്സാഹിപ്പിക്കുന്നതിന് പദ്ധതികൾ

*371. ശ്രീ.എം. രാജഗോപാലൻ

„ സി. കെ. ശശീന്ദ്രൻ

„ ഡി.കെ. മുരളി

„ കെ.ഡി. പ്രസേനൻ : താഴെ കാണുന്ന ചോദ്യങ്ങൾക്ക് വനവും മൃഗസംരക്ഷണവും മൃഗശാലകളും വകുപ്പുമന്ത്രി സദയം മറുപടി നൽകുമോ:

- (എ) ഡയറി സോൺ രൂപീകരണം, ക്ഷീരഗ്രാമം തുടങ്ങി സംസ്ഥാനത്ത് ക്ഷീരോല്പാദനവും ക്ഷീര സംഭരണവും പ്രോത്സാഹിപ്പിക്കുന്നതിനായി ആവിഷ്കരിച്ച് നടപ്പിലാക്കി വരുന്ന പദ്ധതികൾ എന്തെല്ലാമെന്നും അതിലൂടെ കൈവരിച്ച നേട്ടങ്ങൾ എന്തെല്ലാമെന്നും അറിയിക്കാമോ;
- (ബി) കർഷകർക്ക് ഫാമിന്റെ വിപുലീകരണത്തിനും ആധുനികീകരണത്തിനും നൽകി വരുന്ന ധനസഹായങ്ങളെക്കുറിച്ച് അറിയിക്കാമോ;
- (സി) കടക്കണിയിലായ ക്ഷീരകർഷകർക്ക് എന്തെങ്കിലും സഹായം നൽകി വരുന്നുണ്ടോ;
- (ഡി) ക്ഷീരമേഖലയിൽ വിദഗ്ദ്ധ പരിശീലനം നൽകുന്നതിന് സംവിധാനം ഏർപ്പെടുത്തിയിട്ടുണ്ടോ; വിശദമാക്കാമോ?

മൃഗസംരക്ഷണ മേഖലയിൽ കൈവരിച്ച നേട്ടങ്ങൾ

*372. ശ്രീ.കെ.യു. ജനീഷ് കുമാർ

„ ജെയിംസ് മാത്യു
 „ കെ.കുഞ്ഞിരാമൻ
 „ എസ്.രാജേന്ദ്രൻ : താഴെ കാണുന്ന ചോദ്യങ്ങൾക്ക് വനവും മൃഗസംരക്ഷണവും മൃഗശാലകളും വകുപ്പുമന്ത്രി സദയം മറുപടി നൽകുമോ:

- (എ) മൃഗസംരക്ഷണ മേഖലയിൽ ഈ സർക്കാർ അധികാരത്തിലെത്തിയതിനുശേഷം കൈവരിച്ച നേട്ടങ്ങൾ വിശദമാക്കാമോ;
- (ബി) മൃഗസംരക്ഷണം ആദായകരമായ തൊഴിലാക്കിത്തീർക്കാനുള്ള പദ്ധതികൾ എന്തൊക്കെയാണെന്ന് അറിയിക്കാമോ;
- (സി) സംസ്ഥാനത്തെ മൃഗചികിത്സാ സൗകര്യങ്ങൾ വർദ്ധിപ്പിക്കുന്നതിന് നടത്തിയ പ്രവർത്തനങ്ങൾ എന്തൊക്കെയാണെന്ന് വ്യക്തമാക്കുമോ;
- (ഡി) സംസ്ഥാനത്തിന് പുറത്തുനിന്ന് കൊണ്ടുവരുന്നതും അല്ലാത്തതുമായ മാംസം, പാൽ, പാലുല്പന്നങ്ങൾ എന്നിവയുടെ ഗുണനിലവാരം ഉറപ്പാക്കാൻ നടപടി സ്വീകരിച്ചിട്ടുണ്ടോയെന്ന് അറിയിക്കാമോ?

പാർലമെന്ററി ജനാധിപത്യ പ്രക്രിയയെക്കുറിച്ച് അവബോധം

*373. ശ്രീ.എ. എൻ. ഷംസീർ

„ ആന്റണി ജോൺ
 പ്രൊഫ.കെ.യു. അരുണൻ
 ശ്രീ.എം. നൗഷാദ് : താഴെ കാണുന്ന ചോദ്യങ്ങൾക്ക് പട്ടികജാതി പട്ടികവർഗ്ഗ പിന്നോക്കസമുദായക്ഷേമവും നിയമവും സാംസ്കാരികവും പാർലമെന്ററികാര്യവും വകുപ്പുമന്ത്രി സദയം മറുപടി നൽകുമോ:

- (എ) വിദ്യാർത്ഥികൾക്കും യുവജനങ്ങൾക്കും പാർലമെന്ററി ജനാധിപത്യ പ്രക്രിയയെക്കുറിച്ചും അതിന്റെ പ്രാധാന്യത്തെയും പാരമ്പര്യത്തെയും കുറിച്ചും അവബോധം നൽകുന്നതിനായി ഈ സർക്കാർ എന്തെല്ലാം നടപടികളാണ് സ്വീകരിച്ച് വരുന്നതെന്ന് വ്യക്തമാക്കാമോ;

- (ബി) ഈ സർക്കാർ അധികാരത്തിൽ വന്നശേഷം പാർലമെന്ററി കാര്യ ഇൻസ്റ്റിറ്റ്യൂട്ടിന്റെ പ്രവർത്തനം കൂടുതൽ കാര്യക്ഷമമാക്കാൻ നടപടി സ്വീകരിച്ചിട്ടുണ്ടോ;
- (സി) സംസ്ഥാനത്തെ സർക്കാർ, എയ്ഡഡ് സ്കൂളുകളിലെയും കോളേജുകളിലെയും വിദ്യാർത്ഥികൾക്കായി പാർലമെന്ററി പ്രക്രിയ സംബന്ധിച്ച് എന്തെല്ലാം പരിശീലന പരിപാടികളാണ് സംഘടിപ്പിച്ച് വരുന്നതെന്ന് വ്യക്തമാക്കാമോ?

വാട്ടർ അതോറിറ്റി വിതരണം ചെയ്യുന്ന ജലത്തിന്റെ ഗുണനിലവാരം

*374. ശ്രീ.കോവൂർ കുഞ്ഞുമോൻ

„ കെ.ബി.ഗണേഷ് കുമാർ

„ സി.കെ.നാണു : താഴെ കാണുന്ന ചോദ്യങ്ങൾക്ക് ജലവിഭവ വകുപ്പ് മന്ത്രി സദയം മറുപടി നൽകുമോ:

- (എ) വാട്ടർ അതോറിറ്റി വിതരണം ചെയ്യുന്ന ജലത്തിന്റെ ഗുണനിലവാരം ഉറപ്പ് വരുത്താൻ എന്തൊക്കെ നടപടികളാണ് സ്വീകരിച്ചിട്ടുള്ളതെന്ന് വിശദമാക്കുമോ;
- (ബി) കിണർ വെള്ളത്തിന്റെ ഗുണനിലവാരം ഉറപ്പാക്കാൻ എന്തെങ്കിലും സംവിധാനം പരിഗണനയിലുണ്ടോ; ഉണ്ടെങ്കിൽ വിശദാംശങ്ങൾ അറിയിക്കുമോ;
- (സി) ശുദ്ധീകരിച്ച ജലത്തിന് വാട്ടർ അതോറിറ്റി ഈടാക്കുന്ന നിരക്കുകൾ ജലത്തിന്റെ സംഭരണ-ശുദ്ധീകരണ-വിതരണ-അനുബന്ധ ചെലവുകളുമായി താരതമ്യം ചെയ്ത് വിശദാംശങ്ങൾ വ്യക്തമാക്കുമോ?

ക്ഷീരകർഷകരുടെ ഉന്നമനത്തിനായുള്ള നൂതന പദ്ധതികൾ

*375. ശ്രീ.കെ.കുഞ്ഞിരാമൻ

„ ഡി.കെ. മുരളി

„ കെ.വി.വിജയദാസ്

„ യു. ആർ. പ്രദീപ് : താഴെ കാണുന്ന ചോദ്യങ്ങൾക്ക് വനവും മൃഗസംരക്ഷണവും മൃഗശാലകളും വകുപ്പുമന്ത്രി സദയം മറുപടി നൽകുമോ:

- (എ) സംസ്ഥാനത്ത് ക്ഷീരകർഷകരുടെ ഉന്നമനത്തിനായി ഈ സർക്കാർ ആവിഷ്കരിച്ച നൂതന പദ്ധതികൾ എന്തൊക്കെയാണെന്ന് വിശദമാക്കാമോ;
- (ബി) കന്നുകാലികളെ ഇൻഷുറൻസ് പരിരക്ഷയിൽ കൊണ്ടുവരുന്നതിനായി ഗോസമൃദ്ധി പദ്ധതി നടപ്പിലാക്കിയിട്ടുണ്ടോ;
- (സി) പ്രസ്തുത പദ്ധതി പ്രകാരം നടപ്പുസാമ്പത്തിക വർഷം നഷ്ടപരിഹാരമായി എത്ര തുക വിതരണം ചെയ്തിട്ടുണ്ടെന്ന് അറിയിക്കാമോ;
- (ഡി) ക്ഷീരകർഷകർ അഭിമുഖീകരിക്കുന്ന മുഖ്യപ്രശ്നമായ കറവക്കാരുടെ ക്ഷാമം പരിഹരിക്കുന്നതിനായി എന്തെല്ലാം നടപടികളാണ് സ്വീകരിച്ചിട്ടുള്ളത്;
- (ഇ) കന്നുകാലികളുടെ പരിപാലനത്തിനായി നടപ്പാക്കിവരുന്ന ഗോവർദ്ധിനി പദ്ധതി പ്രകാരം എന്തെല്ലാം

ആനുകൂല്യങ്ങളാണ് ക്ഷീരകർഷകർക്ക് നൽകി വരുന്നതെന്ന് വ്യക്തമാക്കാമോ?

ജലനയം

*376. ശ്രീ.വി.ഡി.സതീശൻ

„ തിരുവഞ്ചൂർ രാധാകൃഷ്ണൻ

„ സണ്ണി ജോസഫ്

„ പി.ടി. തോമസ് : താഴെ കാണുന്ന ചോദ്യങ്ങൾക്ക് ജലവിഭവ വകുപ്പ് മന്ത്രി സദയം മറുപടി നൽകുമോ:

- (എ) ജല ഉപഭോഗ രംഗത്ത് വന്ന മാറ്റങ്ങൾ പരിഗണിച്ച് പുതിയ ജലനയത്തിന് രൂപം നൽകുന്നതിന് സർക്കാർ തീരുമാനിച്ചിട്ടുണ്ടോ; വിശദാംശം നൽകുമോ;
- (ബി) സംസ്ഥാനത്ത് ജലത്തിന്റെ ലഭ്യതയിൽ വന്നിട്ടുള്ള ഗണ്യമായ കുറവ് കണക്കിലെടുത്ത് നിലവിലുള്ള ജലാശയങ്ങളെ സംരക്ഷിക്കുന്നതിന് പദ്ധതി ആവിഷ്കരിച്ചിട്ടുണ്ടോ; വിശദാംശം നൽകുമോ;
- (സി) സംസ്ഥാനത്ത് റിവർ ബേസിൻ കൺസർവേഷൻ ആന്റ് മാനേജ്മെന്റ് അതോറിറ്റി രൂപീകരിക്കണമെന്ന നിർദ്ദേശം ലഭിച്ചിട്ടുണ്ടോ എന്നറിയിക്കാമോ?

വീര്യം കുറഞ്ഞ മദ്യം ഉല്പാദിപ്പിക്കുവാൻ അനുമതി നൽകാനുള്ള തീരുമാനം

*377. ശ്രീ.പി.ഉബൈദുള്ള

„ എൻ. ഷംസുദ്ദീൻ

പ്രൊഫ.ആബിദ് ഹുസൈൻ തങ്ങൾ

ശ്രീ.എം. സി. കമുദ്ദീൻ : താഴെ കാണുന്ന ചോദ്യങ്ങൾക്ക് തൊഴിലും എക്സൈസും വകുപ്പുമന്ത്രി സദയം മറുപടി നൽകുമോ:

- (എ) പഴവർഗ്ഗങ്ങളിൽ നിന്നും വീര്യം കുറഞ്ഞ മദ്യം ഉല്പാദിപ്പിക്കുന്നതിന് ചെറുകിട വ്യവസായ യൂണിറ്റുകൾക്ക് അബ്കാരി ലൈസൻസ് നൽകുവാൻ തീരുമാനിച്ചിട്ടുണ്ടോ; എങ്കിൽ വിശദാംശം നൽകുമോ;
- (ബി) പുറമേ നിരുപദ്രവകരമാണെന്ന് തോന്നാമെങ്കിലും വീര്യം കുറഞ്ഞ മദ്യം ഉല്പാദിപ്പിക്കുന്നതും ഉപഭോഗം ചെയ്യുന്നതും മദ്യാസക്തി വർദ്ധിപ്പിക്കുവാനേ ഉപകരിയ്ക്കൂ എന്ന വസ്തുത ഗൗരവമായി ചിന്തിച്ചിട്ടുണ്ടോ;
- (സി) സർക്കാരിന്റെ സാമ്പത്തിക പ്രതിസന്ധിക്ക് പരിഹാരം കാണാനാണോ ഇപ്രകാരം ലൈസൻസ് നൽകുവാൻ തീരുമാനിച്ചതെന്ന് വ്യക്തമാക്കുമോ;
- (ഡി) ലഘുവായ മദ്യപാനത്തിന് മാന്യത നൽകുന്ന ഈ തീരുമാനം പുന:പരിശോധിക്കുമോ എന്നറിയിക്കാമോ?

ഇതരസംസ്ഥാന തൊഴിലാളികൾക്ക് തൊഴിൽ നിയമപ്രകാരമുള്ള സൗകര്യങ്ങൾ

*378. ശ്രീ.റോജി എം. ജോൺ

„ എൽദോസ് പി. കുന്നപ്പിള്ളിൽ

„ വി.പി.സജിന്ദ്രൻ

„ അൻവർ സാദത്ത് : താഴെ കാണുന്ന ചോദ്യങ്ങൾക്ക് തൊഴിലും എക്സൈസും വകുപ്പുമന്ത്രി സദയം മറുപടി നൽകുമോ:

- (എ) ഇതരസംസ്ഥാന തൊഴിലാളികൾക്കായി വൃത്തിയുള്ളതും സുരക്ഷിതവുമായ താമസസൗകര്യം ഏർപ്പെടുത്തുന്നതിന് അപ്നാഘർ പദ്ധതി നടപ്പിലാക്കിയിട്ടുണ്ടോ; എങ്കിൽ ഏതൊക്കെ സ്ഥലങ്ങളിലെന്ന് വ്യക്തമാക്കുമോ;
- (ബി) തൊഴിലിടങ്ങളിൽ വേണ്ടത്ര സുരക്ഷാ സംവിധാനങ്ങൾ ഇല്ലാതെ ഇവരെക്കൊണ്ട് ജോലിയെടുപ്പിക്കുന്നതുമൂലമുള്ള അപകടങ്ങൾ വർദ്ധിക്കുന്ന സാഹചര്യത്തിൽ എപ്രകാരമുള്ള ഇടപെടലാണ് വകുപ്പിന്റെ ഭാഗത്തുനിന്നും ഉണ്ടാകുന്നതെന്ന് വ്യക്തമാക്കുമോ;
- (സി) വിവിധ തൊഴിൽ നിയമപ്രകാരം ഇവർക്ക് ലഭ്യമാകേണ്ട വേതന വ്യവസ്ഥകൾ, സുരക്ഷിതത്വം എന്നിവ ഉറപ്പുവരുത്തുവാൻ എന്തൊക്കെ സംവിധാനങ്ങളാണ് ഒരുക്കിയിട്ടുള്ളതെന്ന് വെളിപ്പെടുത്താമോ?

വാട്ടർ അതോറിറ്റിയെ കാലോചിതമായി പരിഷ്കരിക്കുവാൻ നടപടി

*379. ശ്രീ.പി.കെ.ബഷീർ

„ മഞ്ഞളാംകുഴി അലി

„ ടി. വി. ഇബ്രാഹിം

„ സി.മമ്മൂട്ടി : താഴെ കാണുന്ന ചോദ്യങ്ങൾക്ക് ജലവിഭവ വകുപ്പ് മന്ത്രി സദയം മറുപടി നൽകുമോ:

- (എ) വാട്ടർ അതോറിറ്റി നടപ്പിലാക്കുന്ന പദ്ധതികളിലെ അസാധാരണമായ കാലതാമസം ശ്രദ്ധയിൽപ്പെട്ടിട്ടുണ്ടോ;
- (ബി) പദ്ധതികൾ സമയബന്ധിതമായി പൂർത്തിയാക്കാത്തതുമൂലം എസ്റ്റിമേറ്റ് തുകയിൽ വലിയ തോതിൽ വർദ്ധനയുണ്ടാവുകയും പദ്ധതികൾ നടപ്പിലാക്കാൻ കഴിയാതെ വരുകയും ചെയ്യുന്ന സ്ഥിതിവിശേഷം പരിഹരിക്കുന്നതിന് ഈ സർക്കാർ എന്തെങ്കിലും പ്രത്യേക നടപടികൾ സ്വീകരിച്ചിട്ടുണ്ടോ; എങ്കിൽ വിശദാംശം ലഭ്യമാക്കുമോ;
- (സി) വാട്ടർ അതോറിറ്റിയെ കാലോചിതമായി പരിഷ്കരിക്കുകയും പദ്ധതികൾ നടപ്പിലാക്കുന്നതിൽ കുറ്റമറ്റ ഏജൻസിയാക്കി മാറ്റുകയും ചെയ്യുന്നതിന് ആവശ്യമായ നടപടികൾ സ്വീകരിക്കുമോ എന്നറിയിക്കാമോ?

സാംസ്കാരിക രംഗത്ത് നടത്തുന്ന ഇടപെടലുകൾ

*380. ശ്രീ.പുരുഷൻ കടലുണ്ടി

„ എം. മുകേഷ്

„ കെ.വി.അബ്ദുൾ ഖാദർ

„ ജോൺ ഫെർണാണ്ടസ് : താഴെ കാണുന്ന ചോദ്യങ്ങൾക്ക് പട്ടികജാതി പട്ടികവർഗ്ഗ

പിന്നോക്കസമുദായക്ഷേമവും നിയമവും സാംസ്കാരികവും പാർലമെന്ററികാര്യവും വകുപ്പുമന്ത്രി സദയം

മറുപടി നൽകുമോ:

- (എ) ആസൂത്രിതമായി ചില ശക്തികൾ മത-ജാതി വിഭജനം ശക്തിപ്പെടുത്തി, സാമൂഹ്യ വികസനത്തിന്റെ ദിശ നിർണ്ണയിക്കുന്ന തെരഞ്ഞെടുപ്പുകളിൽ പോലും പരസ്യമായി ഇടപെടുന്നതായി ആക്ഷേപമുള്ള

സാഹചര്യത്തിൽ ജനാധിപത്യത്തിലും മാനവികതയിലും അധിഷ്ഠിതമായ ഭരണഘടനാ മൂല്യങ്ങൾ ശക്തിപ്പെടുത്തുന്നതിന് സാംസ്കാരിക രംഗത്ത് നടത്തുന്ന ഇടപെടലുകൾ വിശദമാക്കാമോ;

- (ബി) സംസ്ഥാനത്തിന്റെ സാംസ്കാരിക മേഖലയിലെ നയങ്ങളും പദ്ധതികളും രൂപീകരിക്കുകയെന്ന ലക്ഷ്യത്തോടെ സാംസ്കാരിക ഉന്നതതല സമിതി രൂപീകരിച്ചിട്ടുണ്ടോ;
- (സി) കലാരൂപങ്ങളെ പ്രോത്സാഹിപ്പിക്കുന്നതിനും സാംസ്കാരിക പൈതൃകം ശക്തിപ്പെടുത്തുന്നതിനും നടപ്പാക്കുന്ന പരിപാടികളെക്കുറിച്ച് അറിയിക്കാമോ;
- (ഡി) സാഹിത്യ അക്കാദമി, ലളിതകലാ അക്കാദമി തുടങ്ങി വിവിധ അക്കാദമികളുടെ പ്രവർത്തനം ശാക്തീകരിക്കുന്നതിന് നടത്തിയ പ്രവർത്തനം അറിയിക്കാമോ?

മദ്യ ഉപഭോഗത്തിലുണ്ടായ വർദ്ധനവ്

*381. ഡോ.എൻ. ജയരാജ്

ശ്രീ.റോഷി അഗസ്റ്റിൻ

„ മോൻസ് ജോസഫ്

„ സി.എഫ്.തോമസ് : താഴെ കാണുന്ന ചോദ്യങ്ങൾക്ക് തൊഴിലും എക്സൈസും വകുപ്പുമന്ത്രി സദയം മറുപടി നൽകുമോ:

- (എ) സംസ്ഥാനത്ത് നിലവിൽ മദ്യശാലകൾ അനുവദിക്കുന്നതിന് നിശ്ചയിച്ചിട്ടുള്ള മാനദണ്ഡങ്ങൾ എന്തെല്ലാമാണെന്ന് അറിയിക്കാമോ;
- (ബി) ഈ സർക്കാർ അധികാരത്തിൽ വന്നശേഷം സംസ്ഥാനത്ത് മദ്യ ഉപഭോഗം എത്ര ശതമാനം വർദ്ധിച്ചുവെന്ന് വ്യക്തമാക്കാമോ;
- (സി) കഴിഞ്ഞ സർക്കാരിന്റെ കാലത്ത് അടച്ചുപൂട്ടിയതും ഈ സർക്കാരിന്റെ കാലത്ത് തുറന്ന് പ്രവർത്തിക്കാൻ അനുമതി നൽകിയതുമായ ബാറുകൾ, പുതിയതായി അനുവദിച്ച ബാറുകൾ ബിവറേജസ് കോർപ്പറേഷൻ വിലപേശാലകൾ ഇവ എത്രയെണ്ണം വീതമാണെന്ന് അറിയിക്കാമോ?

ക്ഷീര കർഷകർക്ക് ഫ്ലഡ് റിലീഫ് റീഹാബിലിറ്റേഷൻ പദ്ധതി

*382. ശ്രീ.കെ.സി.ജോസഫ്

„ ഐ.സി.ബാലകൃഷ്ണൻ

„ എ.പി. അനിൽ കുമാർ

„ അനിൽ അക്കര : താഴെ കാണുന്ന ചോദ്യങ്ങൾക്ക് വനവും മൃഗസംരക്ഷണവും മൃഗശാലകളും വകുപ്പുമന്ത്രി സദയം മറുപടി നൽകുമോ:

- (എ) തുടർച്ചയായി ഉണ്ടാകുന്ന പ്രകൃതി ക്ഷോഭം ക്ഷീരകർഷകരെ എപ്രകാരം ബാധിച്ചുവെന്ന് വിലയിരുത്തിയിട്ടുണ്ടോ; എങ്കിൽ അതിന്റെ അടിസ്ഥാനത്തിൽ സ്വീകരിച്ച നടപടികൾ എന്തൊക്കെയാണ്; വിശദമാക്കാമോ;
- (ബി) ക്ഷീര കർഷകർക്കായി പ്രത്യേക ഫ്ലഡ് റിലീഫ് റീഹാബിലിറ്റേഷൻ പദ്ധതി ആവിഷ്കരിച്ചിട്ടുണ്ടോ;
- (സി) പാലിന്റെ ഗുണനിലവാരം മെച്ചപ്പെടുത്തുന്നതിന് മിൽമയും മേഖലാ യൂണിയനുകളും ആവിഷ്കരിച്ചു

പദ്ധതികൾ എന്തൊക്കെയാണ്;

- (ഡി) ക്ഷീരകർഷക ക്ഷേമനിധി ബോർഡ് നൽകുന്ന കുടുംബ പെൻഷൻ തുലോം കുറവായതിനാൽ ക്ഷീരകർഷക പെൻഷന്റെ അൻപത് ശതമാനമായി അത് വർദ്ധിപ്പിക്കുന്ന കാര്യം പരിഗണിക്കുമോ; വിശദമാക്കാമോ?

മയക്കുമരുന്ന് കേസുകളിലെ പ്രതികൾക്ക് ശിക്ഷ ഉറപ്പ് വരുത്താൻ നടപടി

*383. ശ്രീ.കെ.ജെ. മാക്സി

„ വി. ജോയി

ശ്രീമതി.പി. അയിഷാ പോറ്റി

ശ്രീ.വി. അബ്ദുഹിമാൻ : താഴെ കാണുന്ന ചോദ്യങ്ങൾക്ക് തൊഴിലും എക്സൈസും വകുപ്പുമന്ത്രി സദയം മറുപടി നൽകുമോ:

- (എ) ഈ സർക്കാർ അധികാരത്തിൽ വന്നശേഷം മയക്കുമരുന്ന് കേസിലെ പ്രതികളെ പിടികൂടുന്നതിലും നിയമ നടപടികൾ സ്വീകരിക്കുന്നതിലും കൈവരിച്ച പുരോഗതി അറിയിക്കാമോ;
- (ബി) നിയമത്തിന്റെ പഴുതുക്കൾ പ്രയോജനപ്പെടുത്തി പ്രതികൾ രക്ഷപ്പെടുന്നതും കേസുകൾ ദുർബലപ്പെടുന്നതും ഒഴിവാക്കുന്നതിനായി നിലവിലെ നിയമത്തിലെ ന്യൂനതകൾ പരിഹരിക്കുന്ന തരത്തിൽ നിയമ നിർമ്മാണം നടത്തേണ്ടതിന്റെ ആവശ്യകത സർക്കാർ പരിശോധിച്ചിട്ടുണ്ടോ; വ്യക്തമാക്കാമോ;
- (സി) മയക്കുമരുന്ന് കേസിലെ കുറ്റവാളികൾക്ക് കനത്ത ശിക്ഷ ഉറപ്പ് വരുത്തണമെന്ന സംസ്ഥാനത്തിന്റെ ആവശ്യം കേന്ദ്ര സർക്കാർ അംഗീകരിച്ചിട്ടുണ്ടോ; വിശദമാക്കാമോ;
- (ഡി) വിദ്യാഭ്യാസ സ്ഥാപനങ്ങൾ, വിനോദ സഞ്ചാര കേന്ദ്രങ്ങൾ, തൊഴിലിടങ്ങൾ, പൊതു സ്ഥലങ്ങൾ എന്നിവിടങ്ങളിലെല്ലാം മയക്കുമരുന്ന് സംഘങ്ങളെ നിയന്ത്രിക്കുന്നതിന് കർശന നിയമം കൊണ്ടുവരുന്ന കാര്യം പരിഗണിക്കുമോ; വ്യക്തമാക്കാമോ?

കണ്ടൽ വനസംരക്ഷണത്തിന് പൊതു-സ്വകാര്യ പങ്കാളിത്തം

*384. ശ്രീ.ജെയിംസ് മാത്യു

„ എസ്.ശർമ്മ

„ കെ. ദാസൻ

„ കെ.വി.അബ്ദുൾ ഖാദർ : താഴെ കാണുന്ന ചോദ്യങ്ങൾക്ക് വനവും മൃഗസംരക്ഷണവും മൃഗശാലകളും വകുപ്പുമന്ത്രി സദയം മറുപടി നൽകുമോ:

- (എ) തീരസംരക്ഷണത്തിന് ഹരിതമതിലായി പ്രവർത്തിക്കുന്നതും മത്സ്യങ്ങളുടെയും ചെറുജീവികളുടെയും ആവാസ വ്യവസ്ഥയുമായ കണ്ടൽക്കാടുകളുടെ വിസ്തൃതിയിൽ ഉണ്ടായിരിക്കാണ്ടിരിക്കുന്ന ശോഷണം സംബന്ധിച്ച് പഠനം നടത്തിയിട്ടുണ്ടോ; വ്യക്തമാക്കുമോ;
- (ബി) വിവിധ സർക്കാർ വകുപ്പുകളുടെ അധീനതയിലുള്ള കണ്ടൽക്കാടുകൾ റിസർവ് വനമായി പ്രഖ്യാപിക്കുന്നതിനും സ്വകാര്യ വ്യക്തികളുടെ കൈവശമുള്ളവ പ്രതിഫലം നൽകി ഏറ്റെടുക്കുന്നതിനും 'മിഷൻ മാൻഗ്രോവ്' എന്ന പേരിൽ പദ്ധതി നടപ്പാക്കിവരുന്നുണ്ടോ; വിശദാംശം നൽകുമോ;

(സി) കണ്ടൽ വനങ്ങളുടെ പ്രാധാന്യം കണക്കിലെടുത്ത് കണ്ടൽ വനസംരക്ഷണത്തിന് പൊതു-സ്വകാര്യ പങ്കാളിത്തം ഉറപ്പുവരുത്താൻ നടപടി സ്വീകരിക്കുമോ; വ്യക്തമാക്കാമോ?

ജലനിധി പദ്ധതിയുടെ പുരോഗതി

*385. ശ്രീ.റ്റി.വി.രാജേഷ്

„ പി.ടി.എ. റഹീം

„ വി. ജോയി

„ വി.കെ.പ്രശാന്ത് : താഴെ കാണുന്ന ചോദ്യങ്ങൾക്ക് ജലവിഭവ വകുപ്പ് മന്ത്രി സദയം മറുപടി നൽകുമോ:

(എ) സംസ്ഥാനത്ത് ജലനിധി പദ്ധതി പ്രകാരം ഏതെല്ലാം കുടിവെള്ള പദ്ധതികളാണ് പുനരുദ്ധാരണത്തിനായി ഏറ്റെടുത്തിട്ടുള്ളതെന്ന് വ്യക്തമാക്കാമോ;

(ബി) ജലനിധി ഒന്നും രണ്ടും ഘട്ടങ്ങൾ പ്രകാരം പൂർത്തീകരിച്ച കുടിവെള്ള പദ്ധതിയിലൂടെ എത്ര കുടുംബങ്ങൾക്ക് കുടിവെള്ളം ലഭ്യമാക്കാൻ സാധിച്ചിട്ടുണ്ടെന്ന കണക്ക് ലഭ്യമാണോ;

(സി) പ്രസ്തുത പദ്ധതിയിൽ മഴവെള്ളസംഭരണത്തിനും ഭൂജലപോഷണത്തിനുമായി എന്തെല്ലാം കാര്യങ്ങൾ ഉൾപ്പെടുത്തിയിട്ടുണ്ട്;

(ഡി) ഈ സർക്കാർ അധികാരമേറ്റശേഷം നാളിതുവരെ ജലനിധി പദ്ധതികൾക്കായി എത്ര തുക വിനിയോഗിച്ചിട്ടുണ്ട്;

(ഇ) ജലനിധി മൂന്നാം ഘട്ടത്തിനായി സംസ്ഥാന സർക്കാർ കേന്ദ്രാനുമതിയ്ക്കായി നിർദ്ദേശം സമർപ്പിച്ചിട്ടുണ്ടോ; വിശദാംശം നൽകുമോ?

സംസ്ഥാന വ്യവഹാര നയം

*386. ശ്രീ.എം.ഉമ്മർ

„ ടി.എ.അഹമ്മദ് കബീർ

„ കെ.എം.ഷാജി

„ പാറക്കൽ അബ്ദുല്ല : താഴെ കാണുന്ന ചോദ്യങ്ങൾക്ക് പട്ടികജാതി പട്ടികവർഗ്ഗ

പിന്നോക്കസമുദായക്ഷേമവും നിയമവും സാംസ്കാരികവും പാർലമെന്ററികാര്യവും വകുപ്പുമന്ത്രി സദയം മറുപടി നൽകുമോ:

(എ) സർക്കാർ വാദിയായുള്ള കേസുകൾ തീർപ്പാക്കുന്നതിനും അനാവശ്യ വ്യവഹാരങ്ങൾ ഒഴിവാക്കുന്നതിനുമായി സംസ്ഥാന വ്യവഹാര നയം രൂപീകരിച്ചിട്ടുണ്ടോ; വിശദമാക്കാമോ;

(ബി) നിലവിൽ സർക്കാർ കക്ഷിയായുള്ള കേസുകൾ തീർപ്പാക്കുന്നതിനുള്ള ശരാശരി കാലാവധി എത്ര വർഷമായാണ് നിശ്ചയിച്ചിരിക്കുന്നത് എന്ന് വ്യക്തമാക്കുമോ;

(സി) ഇത് പ്രകാരമുള്ള നടപടികൾ സമയബന്ധിതമായി പൂർത്തിയാക്കാൻ കഴിയുന്നുണ്ടോ; വിശദമാക്കാമോ;

(ഡി) സംസ്ഥാന വ്യവഹാരനയം നടപ്പാക്കുന്നതിലേക്കായി ഭരണതലത്തിൽ എന്തെല്ലാം നടപടികൾ

സ്വീകരിച്ചിട്ടുണ്ട് എന്ന് വിശദമാക്കാമോ?

നദികളുടെ സംരക്ഷണത്തിനും പുനരുജ്ജീവനത്തിനുമായി പദ്ധതി

*387. ശ്രീ.സി.കെ. ഹരീന്ദ്രൻ

„ സജി ചെറിയാൻ

ശ്രീമതി.വീണാ ജോർജ്ജ്

ശ്രീ.മുരളി പെരുനെല്ലി : താഴെ കാണുന്ന ചോദ്യങ്ങൾക്ക് ജലവിഭവ വകുപ്പ് മന്ത്രി സദയം മറുപടി നൽകുമോ:

- (എ) നദികളുടെ സംരക്ഷണത്തിനും പുനരുജ്ജീവനത്തിനുമായി ഈ സർക്കാർ നടപ്പാക്കിയിട്ടുള്ള പദ്ധതികൾ എന്തെല്ലാമാണെന്ന് വ്യക്തമാക്കാമോ;
- (ബി) നദികളുടെയും ജലാശയങ്ങളുടെയും സംരക്ഷണത്തിന്റെ ആവശ്യകത പൊതുജനങ്ങളിലേക്ക് എത്തിക്കുന്നതിനും നദീസംരക്ഷണ പ്രവർത്തനങ്ങളിൽ ജനപങ്കാളിത്തം ഉറപ്പുവരുത്തുന്നതിനും സ്വീകരിച്ചിട്ടുള്ള നടപടികൾ എന്തെല്ലാമാണ്;
- (സി) വരട്ടാർ പുനരുജ്ജീവനത്തിന്റെ മാതൃകയിൽ മറ്റ് ഏതെല്ലാം ആറുകളുടെ പുനരുജ്ജീവനമാണ് ജനകീയമായി ഏറ്റെടുത്ത് നടപ്പിലാക്കിയത്;
- (ഡി) വരട്ടാർ പുനരുജ്ജീവനം സ്ഥായിയാക്കുന്നതിനുള്ള രണ്ടാംഘട്ട പ്രവൃത്തികൾക്ക് ഭരണാനുമതി ലഭ്യമാക്കുന്നതിന് മുന്നോടിയായുള്ള പാരിസ്ഥിതിക ആഘാത പഠനം നടത്തുന്നതിന് നടപടി സ്വീകരിച്ചിട്ടുണ്ടോ; വിശദാംശം നൽകുമോ?

തൊഴിലാളികളുടെ താല്പര്യം സംരക്ഷിക്കുന്നതിനുള്ള പ്രവർത്തനം

*388. ശ്രീമതി യു. പ്രതിഭ

ശ്രീ.എസ്.ശർമ്മ

„ കെ. ദാസൻ

„ എൻ. വിജയൻ പിള്ള : താഴെ കാണുന്ന ചോദ്യങ്ങൾക്ക് തൊഴിലും എക്സൈസും വകുപ്പുമന്ത്രി സദയം മറുപടി നൽകുമോ:

- (എ) കേരളത്തിലെ സംരംഭക സൗഹൃദ സ്ഥിതി പ്രോത്സാഹിപ്പിക്കുന്നതിനും തൊഴിലാളി-തൊഴിലുടമ ബന്ധം മെച്ചപ്പെടുത്തി തൊഴിലാളികളുടെ താല്പര്യം സംരക്ഷിക്കുന്നതിനും നടത്തുന്ന പ്രവർത്തനം അറിയിക്കാമോ;
- (ബി) സംസ്ഥാനത്തെ വിവിധ വ്യവസായബന്ധ സമിതികളുടെ പ്രവർത്തനം സംബന്ധിച്ച് അറിയിക്കാമോ;
- (സി) ഈ സർക്കാർ അധികാരത്തിലെത്തിയ ശേഷം പുതുതായി എത്ര മേഖലകളിൽ മിനിമം വേതനം നിശ്ചയിച്ചെന്നും വേതനം പുതുക്കൽ കാലാവധി കഴിഞ്ഞ എത്ര മേഖലകളിൽ മിനിമം വേതനം പുതുക്കി നിശ്ചയിച്ചെന്നും അറിയിക്കാമോ; ഇനി എത്ര മേഖലകളിൽ മിനിമം വേതനം പുതുക്കി നിശ്ചയിക്കാനുണ്ട്; അതിനായി ചെയ്തുവരുന്ന പ്രവർത്തനത്തിന്റെ പുരോഗതി അറിയിക്കാമോ?

തൊഴിൽ സൗഹൃദാന്തരീക്ഷം നിലനിർത്തുന്നതിന് നടപടി

*389. ശ്രീ.പി.ടി. തോമസ്

„ വി.ഡി.സതീശൻ

„ തിരുവഞ്ചൂർ രാധാകൃഷ്ണൻ

„ അനൂപ് ജേക്കബ് : താഴെ കാണുന്ന ചോദ്യങ്ങൾക്ക് തൊഴിലും എക്സൈസും വകുപ്പുമന്ത്രി സദയം മറുപടി നൽകുമോ:

- (എ) തൊഴിൽ സൗഹൃദാന്തരീക്ഷം നിലനിർത്തുന്നതിനും തൊഴിലാളികൾക്ക് നിയമപരമായി അർഹതപ്പെട്ട ആനുകൂല്യങ്ങളും മറ്റും മുടക്കം കൂടാതെ ലഭിക്കുന്നുവെന്ന് ഉറപ്പ് വരുത്തുന്നതിനും സ്വീകരിച്ചിട്ടുള്ള നടപടികൾ എന്തൊക്കെയാണ്;
- (ബി) തൊഴിൽ മേഖലയിൽ തൊഴിലാളികളുടെ ആനുകൂല്യങ്ങൾ ഉറപ്പ് വരുത്തുന്നതിന് വ്യവസായബന്ധസമിതികൾ വഹിക്കുന്ന പങ്ക് വ്യക്തമാക്കാമോ;
- (സി) അസംഘടിത മേഖലയിലെ തൊഴിലാളികൾക്ക് മിനിമം വേതനം ഉറപ്പുവരുത്തുവാൻ സാധിച്ചിട്ടുണ്ടോ;
- (ഡി) ഇതുസംബന്ധിച്ച് കേന്ദ്ര സർക്കാർ ഏതെങ്കിലും പുതിയ നിയമം കൊണ്ടുവരുന്ന കാര്യം ശ്രദ്ധയിൽപ്പെട്ടിട്ടുണ്ടോ; വിശദമാക്കാമോ?

ഇതരസംസ്ഥാന തൊഴിലാളികളുടെ ക്ഷേമവും സുരക്ഷയും

*390. ശ്രീ.പി. ഉണ്ണി

„ എ. പ്രദീപ്കുമാർ

„ എം. നൗഷാദ്

„ ബി.സത്യൻ : താഴെ കാണുന്ന ചോദ്യങ്ങൾക്ക് തൊഴിലും എക്സൈസും വകുപ്പുമന്ത്രി സദയം മറുപടി നൽകുമോ:

- (എ) ഏറ്റവും കൂടുതൽ ഇതര സംസ്ഥാനക്കാർ തൊഴിലെടുക്കുന്ന ഒരു സംസ്ഥാനമെന്ന നിലയിൽ അവരുടെ തൊഴിൽ, സാമൂഹ്യസുരക്ഷ, ഭവനം, ശിശു സംരക്ഷണം, വിദ്യാഭ്യാസം, ആരോഗ്യ പരിപാലനം തുടങ്ങിയ മേഖലകളിൽ ഈ സർക്കാർ നടപ്പിലാക്കി വരുന്ന ക്ഷേമ പദ്ധതികൾ എന്തെല്ലാമാണ്;
- (ബി) ഇതര സംസ്ഥാന തൊഴിലാളികളോട് ഏറ്റവും സൗഹാർദ്ദപരമായി പെരുമാറുകയും നയപരമായ തീരുമാനങ്ങളിലൂടെ അവരുടെ ക്ഷേമവും സുരക്ഷയും ഉറപ്പാക്കുകയും ചെയ്യുന്നതിൽ മുൻപന്തിയിലുള്ള നമ്മുടെ സംസ്ഥാനം ഇതിനായി എന്തെല്ലാം നിയമ നിർമ്മാണമാണ് നടത്തിയിട്ടുള്ളത്;
- (സി) കേരളത്തിലെ എല്ലാ അതിഥി തൊഴിലാളികളെയും ആവാസ് ഇൻഷുറൻസ് പദ്ധതിയിൽ ചേർക്കുന്നതിന് നടപടി സ്വീകരിച്ചിട്ടുണ്ടോ; അതിനായി ഒരു സ്പെഷ്യൽ ഡ്രൈവ് ആരംഭിച്ചിട്ടുണ്ടോ; വിശദാംശം നൽകുമോ?

കേരള നിയമസഭാ സെക്രട്ടേറിയറ്റ്,
തിരുവനന്തപുരം,

എസ് വി ഉണ്ണികൃഷ്ണൻ നായർ,
സെക്രട്ടറി,

04-11-2019

പ്രത്യേക ശ്രദ്ധയ്ക്ക്: നിയമസഭാ ചോദ്യങ്ങളുടെ മറുപടി അവ സഭയിൽ ഉന്നയിക്കുന്നതിന്റെ തലേദിവസം വൈകുന്നേരം 5 മണിക്ക് മുമ്പായി ലഭ്യമാക്കേണ്ടതാണ് [ചട്ടം 47(1)].